



खाजा मोइनूद्दीन हसन विश्वि की दरगाह पर जियारत करने अजमेर आए जम्मू-कश्मीर के पूर्व मुख्यमंत्री और नेशनल कॉन्फ्रेंस प्रमुख डॉ. फारूख अब्दुल्लाह का भावभीना स्वागत किया गया। इस अवसर पर क्षेत्र के कांग्रेस नेता महेन्द्र सिंह रलावता, कलैक्टर अंशदीप सिंह, एस.पी. चूनाराम जाट तथा दरगाह के खादिम सैयद फखरे मोईन भी मौजूद थे।

फारूख अब्दुल्लाह खाजा साहब की जियारत करने अजमेर आए

अजमेर, 11 फरवरी (का.प्र.)। नेशनल कॉन्फ्रेंस के अध्यक्ष और जम्मू कश्मीर के पूर्व मुख्यमंत्री फारूख अब्दुल्लाह सूफी संत खाजा मोइनूद्दीन हसन विश्वि की दरगाह जियारत करने के लिए एक दिवसीय यात्रा पर अजमेर पहुंचे। उन्होंने कहा है कि जम्मू कश्मीर में राष्ट्रपति और गृह मंत्रालय का कानून चल रहा है। गृह मंत्रालय को लगता है कि अमन शांति है तो चुनाव आयोग को वहां चुनाव कराना चाहिए। उनकी पार्टी तो लंबे समय से चुनाव कराने की मांग कर रही है। यह किसी को बताने की जरूरत नहीं है कि जम्मू कश्मीर के हालात कैसे हैं। अगर कानून व्यवस्था ठीक है तो कश्मीरी पंडित जम्मू में रहने को क्यों मजबूर हैं। कश्मीरी पंडितों को जम्मू में न रोजगार मिल रहा है और न ही वेतन, उनके भूखे घरने की हालत हो गई है।

फारूख अब्दुल्लाह ने एक सवाल के जवाब में कहा कि कांग्रेस के पूर्व राष्ट्रीय अध्यक्ष राहुल गांधी ने जो भारत

जोड़ो यात्रा निकाली वह पूरी तरह कामयाब रही है, देश में हिंदू, मुस्लिम, सिक्ख, इसाई को अलग कर भारत को बांटने का काम हो रहा है, जबकि सभी

■ अजमेर दौरे पर उन्होंने पत्रकारों द्वारा जम्मू-कश्मीर पर पूछे गये सवालों के भी जवाब दिए।

■ उन्होंने कहा, अगर कश्मीर में अमन चैन है, जैसा गृह मंत्रालय का दावा है, तो चुनाव आयोग को वहां चुनाव करवाना चाहिए।

■ उन्होंने राहुल गांधी की भारत जोड़ो यात्रा को कामयाब बताते हुए कहा कि, सभी धर्म मिलजुल कर रहें यही देश की खूबसूरती है।

धर्म के लोग एक साथ रहें, यही देश की खूबसूरती है। उन्होंने कहा कि प्रधानमंत्री स्वयं कहते हैं कि दुनिया छोटी हो गई है, अगर ऐसा है तो सभी मुलकों को मिल कर रहना चाहिए। अब्दुल्लाह ने कहा कि तमिलनाडू और कश्मीर में कोई समानता नहीं, लेकिन

सब मिलकर ही एक भारत बनाते हैं। भारत एक बाग है, जहां हर तरह की कली है। एक कली पर जाएगी तो बाग की खूबसूरती खत्म हो जाएगी। उन्होंने

कहा कि ओर से तुर्की को भेजी गई मदद की भी सराहना की। उन्होंने कहा कि भारत से भेजी गई मदद से हजारों लोगों की जान बचाई है। विश्व में भारत की साख बनाने की जो परंपरा शुरू हुई वह इंदिरा गांधी की समय में हुई, इस समय हालात यह है कि सार्क की बैठक नहीं

हो रही है। जम्मू में विधानसभा क्षेत्रों के परिसीमन से सम्बंधित सवाल का जवाब देते हुए अब्दुल्लाह ने कहा कि यह गलत हुआ है, पूरे देश में परिसीमन 2026 में होना है, उसी समय पर जम्मू कश्मीर का भी कराना चाहिए था। उन्होंने कहा कि केंद्र ने एक नया मुद्दा छेड़ दिया है। जम्मू कश्मीर में अपने चहेतों को नियुक्त किया जा रहा है। दावा यह है कि वह छह महीने तक रहेंगे, लेकिन सच्चाई यह है कि अगर दस साल तक चुनाव नहीं होते तो वे तब तक वहीं रहेंगे।

उन्होंने नए केंद्रीय बजट को चुनावी बजट करार दिया और बित्त मंत्री को सलाह दी कि पिछले बजट की समीक्षा करें। जम्मू कश्मीर को मिले बजट का महज 40 फीसदी ही खर्च हुआ है। इस अवसर पर उनका कांग्रेस नेता महेन्द्र सिंह रलावता, एसपी चूनाराम जाट, कलेक्टर डॉ. अंशदीप, दरगाह के खादिम सैयद फखरे मोईन आदि ने स्वागत किया।

प्रदेश प्रभारी रंधावा के बयान तो खूब आ रहे हैं, पर असर नहीं छोड़ पा रहे?

जयपुर, 11 जनवरी (का.प्र.)। राजस्थान में मुख्यमंत्री अशोक गहलोत और पूर्व उपमुख्यमंत्री सचिन पायलट के बीच तनाव नया नहीं है। इन दोनों के बीच अंतर्द्वंद्व के चलते राजस्थान से अब तक दो प्रदेश प्रभारी अविनाश पांडे और अजय माकन राजस्थान से जा चुके हैं और अब नए प्रभारी के रूप में सुर्खाजिंदर सिंह रंधावा आए हैं। अविनाश पांडे जहां एक पक्षीय व्यवहार के चलते राजस्थान से हटाए गए थे, तो दूसरी ओर अजय माकन ने राजस्थान में अनुशासनहीनता पर कार्यवाही नहीं होने के चलते खुद पद छोड़ दिया था।

अब राजस्थान में चुनावी वर्ष चल रहा है। ऐसे में रंधावा के लिए जल्द से जल्द इन दोनों नेताओं के बीच सुलह कराना आवश्यक है, अन्यथा जैसे-जैसे चुनावी समय नजदीक आएगा, वैसे-वैसे दोनों खेमों के बीच टकराव और बढ़ेगा। राजस्थान का प्रभारी बनने के बाद में सुर्खाजिंदर सिंह रंधावा प्रदेश के दौरे तो लगातार कर रहे हैं, लेकिन अभी तक कहीं भी ऐसा नजर नहीं आया है कि वह दोनों नेताओं के बीच के मतभेद समाप्त करवाने के आस-पास भी पहुंचे हैं। हाल ही शुरू हुए हाथ से हाथ जोड़ो कार्यक्रम में भी दोनों खेमों

के बीच टकराव की वजह से भारी गुटबाजी देखी जा रही है। यही नहीं जहां खुद रंधावा मौजूद थे। वहां भी गुटबाजी का नजारा देखा गया। कहा जा रहा है कि जब रंधावा जिला स्तर पर गुटबाजी रोकने में असफल नजर आ रहे हैं, तो गहलोत-पायलट तनाव कैसे दूर कर पाएंगे।

हालांकि रंधावा दोनों पायलट-गहलोत के बीच टकराव की बात से

■ उनको गहलोत और पायलट का झगड़ा समाप्त करने का टास्क दिया गया है, लेकिन उनकी मौजूदगी में संभागीय स्तरीय कार्यक्रमों में ही गुटबाजी पनप रही, तो बड़ा झगड़ा कैसे निपटाएंगे।

■ रंधावा के कहने के बावजूद ना तो प्रदेश कांग्रेस का विस्तार हो पा रहा है, ना ब्लॉक अध्यक्ष ही पूरे बन पाए हैं, जिला अध्यक्ष कब तक बन पाएंगे, यह कहना भी मुश्किल है।

हमेशा इनकार करते हैं। लेकिन पायलट ने 5 जिलों की यात्रा में पेपर लीक और नौकरशाही को लेकर सरकार पर निशाना साधा तो मुख्यमंत्री गहलोत ने भी पायलट का नाम लिए बिना उन पर तोखी बयानबाजी की। पिछले दिनों

अजमेर, कोटा और अलवर में हुए हाथ से हाथ जोड़ो कार्यक्रम में खुद प्रभारी रंधावा पहुंचे थे, लेकिन अजमेर को छोड़ दें, तो कोटा और अलवर में सचिन पायलट समर्थकों को कार्यक्रमों में बुलाया तक नहीं गया। कोटा में तो राजनीतिक नियुक्तियों पा चुके प्रदेश कांग्रेस के पूर्व सदस्यों को भी संभागीय स्तरीय कार्यक्रम में नहीं बुलाया गया। स्पष्ट है कि यह गुटबाजी कम तो नहीं हो

सकती, यह सभी जानते हैं। गौरतलब है कि जयपुर में हाथ से हाथ जोड़ो अभियान की तैयारी बैठक के समय प्रभारी के रूप में रंधावा के भाषण इस तरह के थे कि वे बहुत सख्ती से पेश आएंगे लेकिन बयानों में फिलहाल कुछ भी करने की स्थिति में फिलहाल नजर नहीं आए हैं। हालात तो यह है कि जब वे जयपुर आए तो एयरपोर्ट पर उन्हें लेने के लिए कोई अधिकृत यात्री तक नहीं पहुंचा। वहीं उनकी मौजूदगी में हो रहे संभागीय कार्यक्रमों में भी कोई प्रभावी उपस्थिति या नहीं हो रही है।

प्रदेश कांग्रेस में गुटबाजी इस कदर है कि 400 ब्लॉक अध्यक्ष बनाने के लिए अभी तक 5 सूचियां जारी हो चुकी हैं, फिर भी बहुत से ब्लॉक अध्यक्ष पद अभी भी खाली हैं। वहीं मंडल अध्यक्षों की सूचियां तो आधी भी जारी नहीं हो पाई हैं। सवाल है कि जब वे ब्लॉक और मंडल बनाने में कामयाब नहीं हो पा रहे हैं, तो फिर जिला कांग्रेस अध्यक्षों का मामला किस तरह से सुलझा पाएंगे। कांग्रेसजनों का कहना है कि रंधावा मिलते तो सबसे हैं। चर्चा भी करते हैं, लेकिन जितना आश्वासन देते हैं, उस हिसाब से अभी तक पार्टी को संदेश देने में सफल नहीं हो पाए हैं।

अब 12 घंटे में ...

(प्रथम पृष्ठ का शेष)

है। प्रधानमंत्री नेशनल हाइवे प्रोजेक्ट्स के 247 कि.मी. की भी आधारशिला रखेंगे। इसे 5 हजार 940 करोड़ रूपयों की लागत से विकसित किया जाएगा।

एक्सप्रेस वे से दिल्ली और मुंबई के बीच की दूरी 1 हजार 424 कि.मी. से घटकर 1 हजार 242 कि.मी. यानी की 12 प्रतिशत घट जाएगी। और यात्रा समय भी 24 घंटे से आधा कम होकर 12 घंटे का हो जाएगा। इस एक्सप्रेस वे में 12 हजार 150 करोड़ की लागत से बनाए गए 246 कि.मी. लम्बे दिल्ली-दौसा-लालसोट भाग से दिल्ली-जयपुर की यात्रा का समय 5 घंटे से कम होकर लगभग 3.5 घंटे हो जाएगा। दिल्ली-मुंबई एक्सप्रेस वे एक महत्वकांक्षी इन्फ्रास्ट्रक्चर प्रोजेक्ट है, जिसका दिल्ली-दौसा-लालसोट प्रथम भाग निर्मित हो चुका है और प्रधानमंत्री इसका रविवार को उद्घाटन करेंगे। आठ लेन एवं एक्सप्रेस कन्ट्रोल वाले दिल्ली-मुंबई ग्रीन फोल्ड एक्सप्रेस वे का अन्ततः 12 लेन से विस्तार होगा। यह एक्सप्रेस वे कोटा, जयपुर, इंदौर, भोपाल, बड़ोदरा और सूरत जैसे महत्वपूर्ण शहरों को जोड़ते हुए हरियाणा, राजस्थान, मध्य प्रदेश, दिल्ली, गुजरात और महाराष्ट्र से होकर गुजरेगा।

विश्व हिन्दी सम्मेलन फिजी में 15 से

नयी दिल्ली, 11 फरवरी। फिजी में 15 से 17 फरवरी तक होने वाले विश्व हिन्दी सम्मेलन में 270 सदस्यीय भारतीय दल शामिल होगा। फिजी सरकार के साथ भारत के विदेश मंत्रालय के समन्वय से इस सम्मेलन का आयोजन किया जा रहा है।

एक उच्च स्तरीय अधिकारी ने शनिवार को यहां बताया कि, विदेश मंत्री एस. जयशंकर और फिजी के प्रधानमंत्री सितीवेनी राबुका संयुक्त रूप से इस सम्मेलन का फिजी के नादी स्थित देनाराट द्वीप सम्मेलन केन्द्र में उद्घाटन करेंगे। पिछले वर्ष दिसंबर के अंत में फिजी में नयी सरकार के गठन के बाद भारतीय विदेश मंत्री का यह पहला उच्च स्तरीय दौरा होगा। फिजी के उप प्रधानमंत्री बिमान प्रसाद इस सम्मेलन के 17 फरवरी को होने वाले समापन समारोह में शामिल होंगे। प्रसाद ने इस सप्ताह की शुरुआत में भारत का दौरा किया था। उन्होंने इस दौरान जयशंकर और अन्य अधिकारियों से

■ विदेश मंत्री एस. जयशंकर और फिजी के प्रधानमंत्री सितीवेनी राबुका संयुक्त रूप से इस सम्मेलन का फिजी के नादी स्थित देनाराट द्वीप सम्मेलन केन्द्र में उद्घाटन करेंगे।

मुलाकात की थी। विदेश मंत्रालय के सचिव (पूर्व) सौरभ कुमार ने बताया कि फिजी में विश्व हिन्दी सम्मेलन आयोजित करने का निर्णय वर्ष 2018 में मॉरीशस में हुए विश्व हिन्दी सम्मेलन में लिया गया था। विदेश राज्य मंत्री वी. मुरलीधरन और गृह राज्य मंत्री अजय मिश्रा भी इस सम्मेलन में शामिल होंगे। सौरभ कुमार ने बताया कि, गृह मंत्रालय के राजभाषा विभाग ने इस सम्मेलन को आयोजित करने में मदद की है।

अडानी ग्रुप ...

(प्रथम पृष्ठ का शेष)

के गलत निवेश को अनुमति दे दी जाये कि वह पोर्ट जैसे सामरिक महत्व के क्षेत्र पर अपना आधिपत्य स्थापित कर ले।

कांग्रेस नेता ने कहा कि जैसा एयरपोर्ट्स के मामले में हुआ है, आपकी सरकार ने पोर्ट-सेक्टर में भी अडानी के एकाधिकार को सुगम बना दिया है तथा अडानी ग्रुप सारे संसाधनों को अपने लिये और अपने तरीके से इस्तेमाल कर रहा है।

उन्होंने मोदी पर अपने चहेतों को खुश करने का आरोप लगाते हुये कहा कि सरकार ने बिना किसी नीलामी के विभिन्न पोर्ट अडानी ग्रुप को रियायती दर पर बेच दिये हैं।

रमेश ने कहा कि आश्चर्य की बात तो यह है कि जहाँ नीलामी कराई गई, वहाँ प्रतियस्धी कंपनियों नीलामी से आश्चर्यजनक रूप से गायाब रहीं। उन्होंने कहा कि ऐसा प्रतीत होता है कि इनकम टैक्स के छाणों में कृपापटनने के बाद वारणसी में बड़ी संख्या में पर्यटक आ रहे हैं, यह हमारे लिए अनुकूल अवसर है। यूपी की औद्योगिक नीतियां एच.एम.आई. समूह को प्रोत्साहित करने वाली हैं। ऐसे में एच.एम.आई. समूह आगरा, वाराणसी और अयोध्या सहित 30 प्रमुख स्थानों पर अपने होटल चैन का विस्तार करेगा। इससे यहां के 10 हजार से अधिक लोगों के लिए नौकरी के प्रत्यक्ष मौके भी बनेंगे। इससे पहले, दधीचि सभागार में उत्तर प्रदेश में जापान और भारत के बीच विशेष रणनीतिक और वैश्विक साझेदारी का क्रियाव्यवस्थापक महत्वपूर्ण सत्र में विदेश मंत्रालय, भारत सरकार में सलाहकार (जापान) प्रो. अशोक चावला ने वर्ष 2000 से 2014 और 2014 से 2022 के अलग-अलग कालखंड में भारत और जापान के राजनीतिक, रणनीतिक, आर्थिक और सांस्कृतिक संबंधों की

रमेश ने कहा कि सामान्यतः "स्पेशल परपज वीकलस" प्रत्येक पोर्ट के संबंध में जोखिमों को दूर करने तथा सम्पत्तियों के बचाव के लिये, रियायतों को लेकर मोल-तोल किया करता है लेकिन फिर भी, इनमें से बहुत से पोर्ट इस समय केवल एक कंपनी- अडानी पोर्ट्स तथा सेज का हिस्सा हैं। उन्होंने पूछा कि क्या परिसम्पत्तियों के इस हस्तांतरण में "मॉडल कन्सेशन एग्जीम्प्ट फॉर पोर्ट्स" का उल्लंघन किया गया है? क्या कन्सेशन एग्जीम्प्ट अडानी के वाणिज्यिक हितों के अनुरूप बदले गये हैं?

प्रश्नों का यह सैट प्रश्नों की श्रृंखला का सातवाँ सैट है तथा इसे शीर्षक दिया गया है- "हम अडानी के हैं कौन (एच.ए.एच.के.)।"

चूँकि, अडानी मुद्दे को लेकर मोदी पूरी तरह खामोशी धारण किये हुये हैं तथा ध्यान रख रहे हैं कि उनके मुँह से एक भी शब्द नहीं निकले, इसलिये कांग्रेस इन प्रश्नों को पूछकर, इस मुद्दे को जीवित बनाये रखने की कोशिश कर रही है।

यू.पी. के 30 शहरों में होटल खोलेगा जापान का एच.एम.आई. ग्रुप

लखनऊ, 11 फरवरी। जापान के प्रसिद्ध होटल समूह होटल मैनेजमेंट इंटरनेशनल कम्पनी लिमिटेड (एच.एम.आई.) ने उत्तर प्रदेश में 30 नये होटल बनाने का ऐलान किया है।

लखनऊ में चल रहे ग्लोबल इन्वेस्टर्स समिट (जी.आई.सी.) के दूसरे दिन शनिवार को जापानी कंपनी ने प्रदेश सरकार के साथ इस संबंध में 7200 करोड़ रूपये के निवेश का समझौता किया। जापान के प्रमुख शहरों में 60 से अधिक होटल संचालित कर रहे एच.एम.आई. ग्रुप के निदेशक, पब्लिक रिलेशंस टाकामोटो योकोयामा ने कहा कि, उत्तर प्रदेश में पर्यटन की अपार संभावनाओं के मद्देनजर उनकी कंपनी ने यहां होटल व्यवसाय में उतरने का फैसला किया है।

काशीविश्वनाथ धाम कांरीडोर के विकास के बाद वारणसी में बड़ी संख्या में पर्यटक आ रहे हैं, यह हमारे लिए अनुकूल अवसर है। यूपी की औद्योगिक नीतियां एच.एम.आई. समूह को प्रोत्साहित करने वाली हैं। ऐसे में एच.एम.आई. समूह आगरा, वाराणसी और अयोध्या सहित 30 प्रमुख स्थानों पर अपने होटल चैन का विस्तार करेगा। इससे यहां के 10 हजार से अधिक लोगों के लिए नौकरी के प्रत्यक्ष मौके भी बनेंगे। इससे पहले, दधीचि सभागार में उत्तर प्रदेश में जापान और भारत के बीच विशेष रणनीतिक और वैश्विक साझेदारी का क्रियाव्यवस्थापक महत्वपूर्ण सत्र में विदेश मंत्रालय, भारत सरकार में सलाहकार (जापान) प्रो. अशोक चावला ने वर्ष 2000 से 2014 और 2014 से 2022 के अलग-अलग कालखंड में भारत और जापान के राजनीतिक, रणनीतिक, आर्थिक और सांस्कृतिक संबंधों की

■ लखनऊ में चल रहे ग्लोबल इन्वेस्टर्स समिट (जी.आई.सी.) के दूसरे दिन शनिवार को जापानी कंपनी ने प्रदेश सरकार के साथ इस संबंध में 7200 करोड़ रूपये के निवेश का समझौता किया।

तुलनात्मक चर्चा की। उन्होंने कहा कि, वर्ष 2015 में तदकालीन जापानी प्रधानमंत्री शिंजो आबे का भारत दौरा हुआ तो 2016 में प्रधानमंत्री मोदी जापान गए। वर्ष 2017 में शिंजो आबे अहमदाबाद आए और हाईस्पीड रेल के बारे में कार्ययोजना बनी तो 2018 में प्रधानमंत्री मोदी पुनः जापान गए। लगातार होने वाले इन शीर्ष नेताओं के दौरे से दोनों देशों के बीच गहरा विश्वास पैदा हुआ है।

कांग्रेस महाधिवेशन ...

(प्रथम पृष्ठ का शेष)

सदस्यीय सब-ग्रुप की अध्यक्षता करेंगे, जबकि पार्टी सांसद शशि थरुन इसके संयोजक होंगे। कुशकों और कृषि को लेकर बनाए गए 16 सदस्यीय सब-ग्रुप की अध्यक्षता हरियाणा के पूर्व मुख्यमंत्री को सौंपी गई है। डॉ. रघुवीरा इसके संयोजक होंगे। सीनियर एडवोकेट विवेक तनखा सामाजिक न्याय एवं सशक्तिकरण पर बने सब-ग्रुप की अध्यक्षता करेंगे। छठा ग्रुप युवा सशक्तिकरण और रोजगार को लेकर बनाया गया है।

आठ वर्षीया बालिका छह दिन बाद भूकंप के मलबे में जीवित मिली

नयी दिल्ली, 11 फरवरी। भारत के राष्ट्रीय आपदा प्रतिक्रिया बल (एन.डी.आर.एफ.) की टीम ने तुर्की सेना के सहयोग से भूकंप प्रभावित क्षेत्र गाजियांटेप से आठ साल की एक बालिका को बचा लिया है। एन.डी.आर.एफ. ने शनिवार को यह जानकारी दी।

एन.डी.आर.एफ. ने ट्वीट किया कि, उनकी टीम ने कड़ी मेहनत से तुर्की सेना के सहयोग से भूकंप प्रभावित क्षेत्र गाजियांटेप से आठ साल की एक बालिका को बचा लिया है। आठ साल की बच्ची को गाजियांटेप में क्षतिग्रस्त इमारत के मलबे से सुरक्षित बाहर निकाला है।

केंद्रीय गृह मंत्री अमित शाह ने एक ट्वीट किया, "इससे पहले, तुर्की में राष्ट्रीय आपदा प्रतिक्रिया बल (एनडीआरएफ) की टीम ने गाजियांटेप शहर में क्षतिग्रस्त इमारतों के मलबे के नीचे दबी एक बालिका को बचाया था। मुझे एन.डी.आर.एफ. पर गर्व है।" प्रधानमंत्री नरेन्द्र मोदी ने शुक्रवार को कहा था, "एन.डी.आर.एफ. कर्मियों की भारतीय टीम और भूकंप प्रभावित तुर्की में बचाव और राहत कार्यों में शामिल डॉक्टर "ऑपरेशन दोस्त" के हिस्से के रूप में दिन-रात काम कर रहे हैं। भारत तुर्की के लोगों के साथ दृढ़ ता से खड़ा है।"

हिमाचल में भारी हिमपात हुआ

किन्नौर, चंबा और कुल्लू जिलों में पिछले 24 घंटों के दौरान तीन फीट तक बर्फ गिरी

शिमला, 11 फरवरी। हिमाचल प्रदेश के ऊंचे क्षेत्रों में हिमपात का क्रम जारी है। लाहौल स्पीति के केलांग मुख्यालय में रुक-रुक कर हिमपात हो रहा है।

लाहौल-स्पीति जिले के जोबरंग गांव में हिमस्खलन हुआ है, इससे किसी तरह के नुकसान की कोई सूचना नहीं है। शाम 4 बजे तक आठ सेंटीमीटर तक हिमपात दर्ज हुआ है। ऊंचाई वाले क्षेत्रों व दरों में कल रात से लगातार हिमपात हो रहा है, जिससे समूचा जिला एक बार पुनः शीतलहर की चपेट में है। वहीं, किन्नौर, चंबा और कुल्लू जिलों में पिछले 24 घंटों के दौरान भारी हिमपात हुआ है। प्रदेश में तीन नेशनल हाईवे समेत 216 सड़कें अवरुद्ध हैं। यह जाणकारी राज्य आपदा प्रबंधन प्राधिकरण के प्रवक्ता ने दी।

प्रवक्ता ने बताया कि, मनाली और नेशनल हाईवे, दारुचा शिकुला मार्ग और पांगी किलाड हाईवे 26 हिमस्खलन होने के कारण सभी प्रकार के वाहनों के

लिए बंद हैं। काजा सड़क नेशनल हाईवे-505 ग्रॉफू से काजा तथा सपदो से लोसर भी सभी प्रकार के वाहनों के लिए बंद हैं। अटल टनल के साउथ पोर्टल, धुंधी में 37 सेंमी, सोलंगनाला

■ प्रदेश में तीन नेशनल हाईवे समेत 216 सड़कें अवरुद्ध हैं।

■ अटल टनल के साउथ पोर्टल, धुंधी में 37 सेंमी, सोलंगनाला में 25 सेंमी, पलचान में 20 सेंमी बर्फबारी रिकॉर्ड की गई।

महारौली में तोड़फोड़ रोकने के निर्देश

नयी दिल्ली, 11 फरवरी। दिल्ली के राज्य मंत्री कैलाश गहलोत ने कहा कि नए सिरे से सीमांकन किए जाने तक महारौली में रह रहे निवासियों को विस्थापित नहीं किया जा सकता है। उन्होंने विवादित क्षेत्र का नए सिरे से सीमांकन करने का आदेश दिया है। राज्य मंत्री ने कहा है कि कब्जाधारियों को बिना कोई नोटिस दिए अंधेरे में रखकर सीमांकन किया गया है। उन्होंने खिलाधिकारी (दक्षिण) को भूमि का नए सिरे से सीमांकन करने और डीडीए को तत्काल इस बारे में सूचित करने का निर्देश दिया है। उन्होंने कहा कि नए सिरे से सीमांकन किए जाने तक महारौली में रह रहे निवासियों को विस्थापित नहीं किया जा सकता है। उन्होंने इस मामले को लेकर संबंधित अधिकारियों की बैठक बुलायी। बैठक में सामने आया कि विभाग ने सीमांकन प्रक्रिया के दौरान उक्त व्यक्तियों को नोटिस जारी नहीं किया था।

■ प्रदेश में तीन नेशनल हाईवे समेत 216 सड़कें अवरुद्ध हैं।

■ अटल टनल के साउथ पोर्टल, धुंधी में 37 सेंमी, सोलंगनाला में 25 सेंमी, पलचान में 20 सेंमी बर्फबारी रिकॉर्ड की गई।

केन्द्रीय योजनाओं...

(प्रथम पृष्ठ का शेष)

किन्ह पुरानी योजनाओं को पुनः शुरू करने और उनका नाम बदलने में एक्सपर्ट हैं। हिमाचल प्रदेश में भाजपा एक विपरीत स्थिति में फंस गई है। बताया जाता है कि वहां की नई कांग्रेस सरकार ने अटल बिहारी वाजपेयी डे बोर्डिंग स्कूल का नाम बदलकर राजीव गांधी बोर्डिंग स्कूल कर दिया है।